
हें पुस्तक गोवा कोंकणी अकादेमीच्या शणै गोयबाब महोत्सवाचा 
बालसाहित्य प्रकाशन अनुदान येवजणेखाला छापला. 


शिटूक शकू 


एका गांवांत एक बायल रावताली. तिचें नांव आसलें पार्वती. तिका उमेश 
नांवाचो एक पूत आसलो. उमेशाक बापूय नासलो. ताची आवय पार्वती चार-पांच 
घरांनी वावर करताली. तितल्या पयशांचेर ती आपलें आनी पुताचें पोट भरताली. 


उमेश समजिकायेचोच भुरगो आसलो. तो हेंच जाय, तेंच जाय म्हूण केन्ना हट 
करी नासलो. आवय जें दिता तें मुकाट्यानी खावन रावतालो. ल्हान वयारच जाण्ट्यावरी 
वागपी आपल्या पुताक पळोवन एके वटेन पार्वतीक खोस जाताली आनी दुसरे वटेन 
चुरचुरे दिसताले. 


ताची आवय शेजारच्या दोतोरागेर वावराक वताली. केन्ना केन्नाय उमेशय तिचे 
वांगडा तांगेर वतालो. दोतोराक दोन पूत आनी शकू नांवाची एक Ya आसली. ताचे 
व्हडले दोगय भाव शकूक आपले वांगडा खेळूंक घेयनासले. शकून हळू हळू उमेशाकडेन 
इश्टागत केली. तीं दोगांय आतां बरीं SIE जाल्लीं. शाळेतल्यान येतकच आवय 
दोतोरागेर नासल्यार लेगीत उमेश शकू वांगडा खेळूंक वेतालो. अभ्यासय तीं वांगडाच 
करतालीं. शकुचे बरे बरे कपडे, बूट, दप्तर सगळें फळोवन उमेश मनात खंती जातालो. 
शकुच्या असवडी ताचे रंग, बॅग तो सासपून पळेतालो. ताका दिसतालें, शकू कडेन 
Uc व्हड घर आसा, बरे बरे कपडे आसात, बरें बरें खांवक आसा. आमचेकडेन 
कित्याक ना काय?... म्हाका बाबा ना म्हूण. बाबा आसल्यार म्हाकाय शकुचे व्हडले 
शाळेंत बशींत बसून वचूंक मेळटलें आसलें काय?... ताच्या इल्ल्याशा मनात साबार 
प्रस्न येताले. पूण जापो मेळनासल्यो. 


एक दीस ताणे रातचें आवयक विचारलें, “आई, म्हाका कित्याक तूं शकूवरी 
कपडे, खेळणी हाडना? म्हाकाय ताजे असले शाळेंत वचूं जाय. ताजेवरीच खावंक 
जेवंक जाय.” 


पार्वतीक पुताचें उलोवणें आयकून खूब वायट दिसलें. तिणे ताका अपुरबायेन 
वेंगेत घेवन समजायलो. 





- बाबा उमेश, आमी गरीब. आमचे कडेन तांचेवरी TAM नात हें सगळें घेवंक. 


- आई तांचेकडेन इतले खूब खूब पयशे आसात जाल्यार आमचेकडेनच 
कित्याक नात? 


बाब, तूं शाणो मरे, अशे प्रस्न विचारून आईक त्रास करूं नाका. तूं खूब खूब 
शिकून व्हड जा. बरी शिर्वीस कर. मागीर देवबाप्पा तुका जाय जाय तें दितलों. 

उमेशाचो आवयचेर सामको विश्‍वास. ताका आवय कितें सांगता तें खरेंच 
दीस. तो बरे तरेन अभ्यास करी आनी देवबाप्पा आपल्याक जाय जाय तें दितलो म्हूण 
वाट पळयतालो. 

शकू ताका केन्ना केन्नाय कॅडबरिचो कुडको ना जाल्यार केकाचो कुडको दितालें. 
ताका तो खूब आवडटालो. तो सदांच देवाक पांयां पडटना केक आनी कॅडबरी 
मागतालो. 

ते दीस ताचो रिझल्ट आसलो. ताणे सकाळीं देवाक पांया पडटना सांगले, 

“देवबाप्पा म्हजो पयलो नंबर आयलो जाल्यार तूं म्हाका व्हडली कॅडबरी आनी व्हडलो 
केक दी हां.” 


देवाक दोन तीन वेळा अशें सांगून उमेश शाळेंत गेलो. ताचो खर्‍यानीच पयलो 
नंबर आयिल्लो. देव आतां केक आनी कॅडबरी घेवन येतलो म्हणून तो वाट पळोवंक 
लागलो. 


शाळेचो वेळ जातकच शाळा सुटली. देव आयलोच ना, तो निर्शलो. तरी ताका 
दिसतालें... “देवान एकादें घराकडेन बी हाडून दवरूं ना मूं ? शाळेत हाडल्यार 
सगळ्यांक Rad पडटलें म्हणून घराकडेनच दवरलां आसतलें....” ताणे आपल्या 
मनाक समजायलें आनी तो उमेदीन घरा आयलो. घराकडेनय कांयच नासलें. आवयन 
ताका सदचेवरी च्या आनी फांती बिस्कुत्यो दवरिल्ल्यो. ताका रडूंक आयले. “...... 
आई HEM, आईन फटीच सांगलां आसतलें, देवय फटींगच...” 


देवाक कइडयत, आवयक कड्डयत तो खेळूंक गेलो. त्याच दीस रातचें स्वप्नात 
ताणे पळ्यलें देव, शाळेंतल्यान घरा येवचे वाटेर, ताचे पासत खांवक घेवन एका झाडा 
मुळांत उबो आसा. 


दुसरे दीस तो उमेदीन शाळेत गेलो. येतना ताणे सपनात दिशिल्लो जागो 
हेरलो. थंयच एक आंब्याचे झाड आशिल्ले. ताच्या पारार तो कितलो वेळ देवाची वाट 
पळयत बसलो. देव आयलोच ना... “ सपनयबी फटच काय?” खिणभर ताका 
Rag. दुसऱया खिणातच ताच्या मनात विचार आयलो, “... हें सपन फटी जावचें 
ना, देवाक येवपाक घडये वेळ जातलो, कोण्ण नासतना येतलो तो...” 


काळोख जावंक आयलो AN ताचें मन मात मातशें भियेलें. आतां घरा वचपाची 
ताका तिश्टत लागली. तेच बरोबर देवाची वाट पळोंवचेली उमळशिकय आसली. 
इतल्यांत ताका एक युक्‍त येवजली. ताणे खडू घेवन ASK देवाक पत्र बरयलें. 


“देवबाप्पा, हांव फाल्यां येदेवळचोंच हांगा येवन बसतां. तूं म्हाका खूब खावपाक 
घेवन यो. फटय नाका हां. - तुजो उमेश.” 


दुसरे दिसा शाळा सुट्टकर उमेश त्या झाडामुळांत गेलो आनी बसलो. इतल्यांत 
आवाज आयलो, “बाबा उमेश,” GAMA कच्च करून आंग काडलें, हेवटेन तेवटेन 
पळेलें कोण ना. परतय आवाज आयलो, तसो उमेश भियेलो. आतां ताका वयल्यान 
आवाज आयला सो दिशिल्लें. ताणे हळूच वयर पळयलें. वयर एके खांदयेर सोबीत 

बरो खेळण्यातलो कीर आशिल्लो. तो ताकाच पळेतालो. उमेश भयान आनी अजापान 
ताका पळेता थंय आसा परत आवाज आयलो, किराची चोंच हाल नासली पूण 


आवाज थंयच्यानच येतालो, 


“बाब उमेश हांव उलयतां तें पळोवन भिलो मरे तूं? भिवंनाका बाबा, हांव 
तुजो देवबाप्पा उलयतां.” 


किरान देवबाप्पा उलयतां म्हण्टकीर उमेशाचो भ॑य पळून गेलो. ताणे खोशेन 
किराक विचारलें - “म्हण्टकीर, Ga म्हजें पत्र वाचलें तर?” 


“हय बाब, तुका खावंक जाय मरे, तूं दोळे धांप आनी धा वेळा म्हजें नांव घे.” 

हे खेपे आवाज फाटल्यान आयिल्लो, पूण उमेशाक कळूळें ना. तो आसन मांडी 
घालून बसलो आनी दोळे धांपून देवाचें नांव घेवंक लागलो. धा फावटीं नांव घेवन 
जातकच ताणे हळूच दोळे उगडून पळेलें, पळे जाल्यार कितें ? एका थाळयांत एक व्हड 
कॅडबरी. 

खोशेन हांसत उमेशान वयर पळयलें. थंय कीर नासलो. आतां उमेशाके भ॑य 
दिसलो ना. ताणे देवाक नमस्कार केलो आनी परत देवबाप्पाक सांगलें, 

“देवबाप्पा म्हाका फाल्यां आयस्क्रीम घेवन यो हां. हांव हांगाच तुजी वाट 
पळयतां.” 


“हां, हां, पूण आतां म्हाका सोदनाका. दोळे धांपून कॅडबरी खा आनी ही 
गजाल कोणाक सांग नाका. ही गजाल तुवें कोणाकय सांगल्यार हांव केन्नाच परत 
येवचोना. तुका केन्नाच खांवक हाडचों ना.” 


“ना, ना, देवबाप्पा, हांव कोणाक कांयच सांगचो ना. तूं फाल्यां यो.” 


देवाक उतर दिवन, दोळे बंद आसतनाच उमेश कॅडबरी खावंक लागलो. 
झाडाफाटल्यान पयसुल्ल्यान गाडी सुटपाचो आवाज आयलो तरीय ताणे फाटल्यान 
वळून पळेलें ना. 


उमेश घरा आयलो आनी मुकाट्यानी बोटवो दवरून खेळपाक गेलो. पार्वतीक 
अजाप जालें... सदांच दारांत पावतनाच भूक भूक करीत येवपी उमेज आज वोग्गी 
Gah कसो गेलो ?..... रातचो घरा येतकरय ताणे भूक भूक म्हणत ताकतीक केली 
ना. तेन्ना तिणे ताका विचारलें. उमेशाक सगळें आवयक सांगन दिसतालें पूण देवबाप्पाची 
शिटकावणी तो विसरू नासलो. ताणे आवयक भानडायली. 


दुसरे दिसा तिणे ताच्या आवडीची नासण्याची आंबील करुन दवरली. तीय तो 
पिलो ना. तिका दुबाव आयलो.. उमेश हेरांचें टिफीन चोरून बी खायना मूं... तिणे 
हळूच शेजारा वचून ताच्या वांगडा शिकपी रामाक विचारलें पूण कोणाचीच कागाळ 
नासली. त्या दोन दिसांत तो घराय उसरांच पाविल्लो. हुस्क्यान तिचो जीव वयर 
सकल जालो. 


दुसऱ्या दिसा ताची शाळा सुटचे वेळार ती शाळेभायर आइसाक वचून उबी 
रावली. शाळा सुटली. सगळीं भुरगीं कानात वारो भरिल्लेवरी धांवत धांवत हांसत - 
खेळत घरचे वाटेक लागलीं. उमेश मात फाटीं फाटी रेंगसतालो. मुतपा निमित्त करून 
तो कितलोच वेळ बेश्टोच उबो रावलो. ताचे वांगडी मात्से पयस वतकच तो चलपाक 
लागलो. पांयानी फातर मोखीत मोखीत तो सुशेगाद चलपाक लागलो. ताच्या फाटल्यान 
बरोच जागो सोडून पार्वती चलपाक लागली. 


त्या आंब्यामुळांत पावतकच उमेश थांबलो. सदचेवरी आसनमांडी घालून दोळे 
धांपून बसलो. आज ताका झाडार कीर दिसलो ना तरी तो सकल बसलो. देवाचें नांव 

घेत रावलो. पयसुल्ल्यान पार्वती सगळें अजापान पळ्यताली. इतल्यांत तोंडाक लेंस 
बांदिल्लो एक मनीस काळो कुडको घेवन मुखार सल्लो. त्या मनशाक पार्वती भंयान 
आनी अजापान पळेता थंय आसा खिणात ताणे काळो कपडो उमेशाचेर घालो आनी 
ताका उबारून व्हेलो. खिणभर पार्वतीक कितें जालें तेंच कळळें ना. दुसर्‍या खिणातच 
ती किळच्यो मारत धांवून त्या झाडा मुळांत आयली. ती थंय पावतासर फाटले 
वटच्यान एक काळ्या हारशांची गाडी सुरु जाली. 


पार्वती धांवून थंय गेली. तितलेसर ती गाडी सुटिल्ली. तिका गाडयेंत आनीकय 
भुरगे हातपांय वाबुडटात ते दिसले. तितलेसर ताणी हारसो बंद केलो आनी गाडीय 
मुखार पावली. सगळें दोन मिनटां भितर घडिल्लें. पार्वती व्हडाव्हडान रडत रस्त्यारच 
बसली. त्या रस्त्यावेल्यान तीन कात्रेर व्हडलो सों कोण यो वच कर नासलो. 


रडपाचो उमाळो थांबतकच तिका येवजलें... हांगा बसचे परस शेजायांक 
सांगल्यार ते उमेशाचो सोद तरी घेतले... ती रोखडीच उठून घरा आयली. शेजायां- 
पाजायांक तिणे रडून रडून त्या दोन तीन दिसांत घडिल्ल्यो घडणुको सांगल्यो. 


कांय शेजारी गांवांत सोदूंक गेले. ताणी तो ल्हानसो गांव आरतो परतो सोदलो 
तांकां तो काळी गाडीय दिसली ना. आनी उमेशय मेळूळो ना. ताणी मागीर पोलिसेंत 
कागाळ केली. थंय तांकां कळूळें त्या दिसांनी भुरग्यांक व्हरपी टोळी गांवांत फिरताली. 
ते मनीस तेरतरेचीं सवंगां करून भुरग्यांक फटोवन व्हरतालें. 


रातभर पार्वती रडत आसली. शेजान्नी तिचे वांगडाच राविल्ल्यो. त्यो तिका 
फुसलायताल्यो. सकाळ जायसर पोलीस ताका सोदून हाडटले म्हणून धीर दिताल्यो. 
तरी पार्वतीच्या काळजाक थार नाशिल्लो. 


दुसर्‍या दिसा ही खबर गांवभर पातळळी. शकुकय कळळी. ताचो इश्ट शेणलो 
म्हणून ताका खूब खूब वायट दिसलें. ताणे रडून बापायक पोलीस स्टेशनाचेर वचून 
चवकशी करूंक लायली. दोतोरान पोलिसांक आपले परीन उमेशाक सोदपाची ताकीत 
कैली. दोतोराचे सांगणेन पोलीस मात्से नेटान सोद घेवंक लागले. पूण खंयच उमेश 
मेळळो ना. पार्वतीन सांगिल्ली ते तरेची गाडी त्या दोन-तीन दिसांत लोकांनी गावांत 
पळयिल्ली, पूण त्या दिसा उपरान्त ती कोणाक दिसूं नासली. 


उमेशाक व्हरत पासून शकू सामकें पिशांतूर कशें जाल्ले. ताका खिणाखिणाक 
Randi.. म्हाकाय कोणेय उबारून व्हेल्यार?... ताच्या आई-बाबान ताका कितलें 

समजायलें तरीय ते दिसान दीस उमेशाचोच विचार करतालें. तें खेळय नासलें धड 
जेवय नासलें. करतां करतां ताका जोरय येवंक लागलो. ताच्या बापायक कळलें. ह्या 
गावांत रावल्यार ताका उमेशाची चडच याद येतली... ताच्या मनात भंय आसा तोय 
वचूं जाय... 


दिस्तच तेन्ना तांकां दिवाळेची सुटी पडिल्ली. दोतोरान शकूक ताच्या आवय 
आनी भावां वांगडा मुंबय मामागेर धाडून दिलीं. 


थंय भांवडा वांगडा खेळटना, हांगा थंय फिरतना शकू सावरले, उमेशाक मात्सें 
विसरलें. ताच्या मनातलो भ॑य गेलो आनी SIR मात्सो हांसो फुल्लो. 





सुटी सोंपच्या पयलीं तांकां 36% शकुचो पप्पा मुंबय आयिल्लो. पप्पा चार 
दीस लीव घेवनच आयिल्लो. भुरग्यांक उमेद जाली. 

त्या दिसा तीं चौपाटीर गेल्लीं. चौपाटीर आकांत गर्दी. तरेकवार मनशां, 
खाणां-पेयां विकपी आनी खेळणी वा बारीक सारीक वस्तू विकप्यांचीय गर्दी. 


“शी किते रे तुमची चौपाटी, पांय लेगीत दवरूंक मेळना. हांगा वारें खावपाक 
आनी खंय बसप ? सामकी जात्रा कशी भल्ल्या.” 

“आमच्या गोंयच्यो वेळो काय बर्‍यो. जाय तशें खेळूंक मेळटा, जाय तशें बसूंक 
मेळटा. निवळ तर कितल्यो ?” 

शकुच्या भावांनी मामाच्या भुरग्यांक तिडायलें. फकाणा मस्कर्‍यो करीत भुरगीं 
मुखार चलतालीं आनी जाण्टी फाटल्यान. इतल्यांत शकू किळांचलें, “भाई हो पळे 
उमेश.” 


“वोगी राव गो, तुका सगळे कडेन उमेश दिसता.” 


भावाचें उलोवणे आयकूंक शकू थंय रावलेंच ना. निरूचो हात सोडून ताणे धांव 
मारली, त्या भीक मागपी भुरग्या RA, आनी म्हळें. 


“उमेश, उमेश खंय आशिल्लो रे तूं ? कितें दशा जाल्या तुजी ही ? चल आमी 
या.” | 


शकूक पळोवन उमेशाचें तोंड खिणात फुल्ले आनी दुसर्‍याच खिणात काळें 
जालें. आयज ताचो बोसय चौपाटीर आयिल्लो. ताका शकुकडेन उलयतना ताणे 
पळयल्यार किते करतलो तें तो जाणा आसलो. ताणे हळूच ताचेकडेन पळयनासता 
म्हळे, “आमी फाल्या मेळ्या, तूं हांगाच यो. हे निळे सत्रेकडेन आनी खिणात “गरीब 
पर दया करे | कुछ खाने को दो भाय.” म्हणत गर्देत नाच्च जालो. 


इतल्यांत ताचीं भावंडां थंय पावलीं. रड्कुळ्या तोंडान शकून म्हळे, “भाई, तो 
उमेशच.” 

“तूं हांगा आयलां म्हणून तुका मेळूंक आयला दिसता तो.” दुसर्‍या भावान 
ताचीं फकाणां केलीं. शकू फकाणां आयकुपाच्या मनस्थितीत नासलें. ताच्या दोळ्यांतल्यान 
दुकां व्हांवक लागलीं. तितले म्हणसर मम्मी-पप्पा आनी मामा-मामी थंय पावलीं. 
शकू मम्मीचे वेंगेत वचून. चडच रडूं लागलें. मम्मीन काचाबूल जावन विचारलें, 'बायू, 
कितें जालें. अशें रडटां कित्याक?' 

ताच्या मामेभावान हांसून सांगले, आत्या ताचो शेणिल्लो इश्ट मेळूळो आनी 
परत शेणलो म्हणून तें रडटा.' सगळीं भावंडा हांसूक लागलीं. 


“फकाणां पुरो हां, तें रडूटा तें दिसना तुमकां?” मामीन तांचेर घेंगसो घालो. 
मामान शकूक अपुरबायेन वेंगात घेवन विचारलें, “बायू कितें जालें, सारकें 

सांग पळोवया.” 


शकूक मात्सो धीर आयलो. ताणे सांगले, “मामा तो उमेशच, बोथरे कपडे 
घाल्ले ताणे, सामको बुरसो कसो दिसतालो.” 


“बायू, तो खरोच उमेश? तुवें सारको पळेला ताका?” पप्पान विचारलें. 


“हय पप्पा, हांव उलयलां ताचेकडेन म्हाका पळोवन तो भियेल्लेवरी जालो 
आनी ताणे फाल्यां हांगाच यो म्हळां. हे निळे सत्रेकडेन.” 


शकून सांगिल्ली गजाल खरी हाची तांकां खात्री पटली. मामान तांकां सांगलें, 
“तुमी हांगाच बसात. हांव आनी भावजी वचून भेळ घेवन येतात.” 


भेळ हाइपाचें निमित्त करून ते दोगयजाण मुखार वचून उलोवंक लागले. 
निमणे ताणी पोलीस स्टेशनार वचून कळोवपाचें थारायलें. 


पोलिसांक एकल्या उमेशाक धरचे परस भुरग्यांक व्हरून भीक मागपाक लावपी 
ती आख्खी टोळी धरूंक जाय आसली. ताणी पप्पाक आनी मामाक एक युक्त सांगली. 


दुसर्‍या दिसा पप्पा आनी मामा शकूक घेवन चौपाटीर आयले. ताणी शकूक 
कितें कितें करप तें सांगून दवरिल्लें. उमेशाक वळख दाखोवप ना हें तर परत परत 
शिटकायल्ले. 


शकू प्लास्टीकची Seat आनी खोरें घेवन रेवेंत खेळूं लागलें. पप्पा आनी मामा 
थंयच बसून गजाली करपाचें नाटक करून शकुचेर लक्ष दवरून आसले. शकू हातांनी 
रेवेंत खेळटालें खरें पूण उमेश केन्ना येतलो हाची ताका उमळशीक लागिल्ली. इतल्यांत 
'गरीब पर दया करो माई” हो वळखिचो आवाज ताच्या कानार पडलो. शकून ताका 
पळोवन खात्री करून घेतली आनी SSA म्हळें, 


“पप्पा पयशे दी ह्या भिकायाक घालपाक.” पप्पान पयशे आनी एक पुडी 
करून शकुकडेन दिली पूण तोंडार मात्तय वळख दाखयली ना. शकुनय अनवळख्या 
भशेन पयशे आनी पुडी ताच्या आयदनात उड़यली. 


उमेशाक अजाप जालें. खिणभर ताणे शकुच्या आनी पप्पाच्या तोंडाक पळेलें. 
दोगांयनीय नजर फिरयली. आज हीं आपल्याक ह्या नरकांतल्यान सोडयतलीं असो 
ताचो समज जाल्लो. पूण प्रत्यक्षांत ताणी वळख लेगीत दाखयली ना हाचें ताका वायट 

दिसलें. दुखेस्त मनान तो मुखार गेलो. इतल्यांत हातांतल्या आयदनान एक ल्हान 
कागदाची पोटली ताणे पळयली. 


'कितें दिलां काय शकून!' मनात म्हणत तो एका आडसाक गेलो. हेवटेन 
तेवटेन कोण पळयनासो पळोवन हळूच ताणें पुडी उगडली. तातूंत तावीज आसलो 
आनी दोन वळी बरयल्ल्यो ताणे बेगी बेगीन त्यो वाचल्यो. “हो तावीज गळ्यांत घाल. 
आमी तुका सोडोंवक येतलें.” 


ताणे बेगीबेगीन तो तावीज गळ्यांत घालो. कागदाचे बारीक बारीक कुडके 
करुन रेवेंत भरशिले आनी भीक मागीत मुखार सरल्लो. 





ZAP on 


हेवटेन उमेश वतकच थोड्या वेळान मामान म्हळें, “चल शकू, घे तुजीं खेळणी 
या आमी.” ॒ 


“मामा, उमेश! तो येवना अजून.” 
“आमी पयलीं घरा या. तो येतलो.” 


“ताका घर कशें कळटलें. ताका आमी आतांच व्हरपाचो.” शकू WH पावलें. 
पप्पान ताच्या हातार थापटीत म्हळे, 


“बायू, ताका एकट्याक धरून कितें उपयोग. आमकां उमेश मेळटलो आसलो. 
पृण त्या टोळयेन आनीकय भुरग्यांक धल्ल्यांच आसतली. तांकांय सोडोंव जाय न्हय?” 

“कशी सोडयतलीं तांकां सगळयांक?” 

“तुवे ताका पुडी दिल्या तातूंत तावीज आसा. त्यां ताविजांत पोलिसांनी मायक्रोफोन 
दवरला.” 

“म्हळ्यार कितें मामा?” 


“मायक्रोफोन म्हळ्यार उमेश खंय वता, कितें उलयता तें पोलीसांक कळटले 
ती टोळी खंय असा तीय कळटली.” 


“मागीर पोलीस तांकां धरतले आनी उमेश आमकां मेळटलो. व्हेरी गूड!” एक 
उडकी मारून ताळी मारत शकून EÈ. 


दुसर्‍या दिसा सकाळफुडेच मामागेर पोलिसांचो फोन आयलो. ताणी ते टोळ्येक 
धरिल्ली. उमेशाक वळखुपा पासत तांकां आपयल्लीं. फोनारच इन्स्पेक्टरान शकुची 
तोखणाय केली.' 


सगळीं उमेदीन पोलीस स्टेशनार गेलीं. थंय विशेक ल्हान भुरगीं रडकुया 
तोंडान लोकांक पळेतालीं. त्या टोळयेंतल्या ४-५ बायलांक आनी धायेक गुंडांक 
लोकपांत घाल्लीं. 

शकू आनी ताचीं घरचीं थंय आयिल्लीं पळोवन उमेशाक हुडक्या हुडक्यांनी 
रडूंक येवंक लागलें. शकुचे.आवयन मुखार वचून ताका घट वेगेंत घेतलो. शकून बेगी 
बेगीन मुखार येवन उमेशाचो हात घट धल्लो आनी दोगांय रडूं लागलीं. मम्मी तांकां 
पोशेत रावली. 

कितलेच लोक येवन शकुची तोखणाय करताले. पोलीस-इन्स्पेक्टर येवन हात 
दिवन गेले. एका फोटोग्राफरान तांचे फोटो काइले. थंय तांकां कांयच उलोवंक मेळ 
नासले. 


शकून ताच्या हाताक धरून मोटारीकडेन हाडलो. ताच्यो खबरी आयकुपाची 


ताका उमळशीक लागिल्ली. 
O 


चिमुचो पराक्रम 


चिमू सितेली एकली एकसुरी धूव. सोबीत शिटूक तितलीच मोगाळ. चिमूक 
बापूय नाशिल्लो तेन्नाच्यान सिता कोणा-कोणागेर वावर करून चिमूक वाडयतली. ती 
सदांच वावराक वतना ताका आपल्या वांगडा व्हरताली. थंय तें आवयक बारीक- 
बारीक आदार करतालें. 


चिमू मातशें व्हड जातकच भाटकारालीं गोरवां राखूंक मळार वतालें. ताच्या 
वांगडा ताचो पेटोय वतालो. पेटो ताका गोरवां सांबाळपाक आदार दितालो. केन्ना 
केन्नाय चिमू आनी पेटो मळार खेळटालीं. आपल्या जेवणावांगडा चिमू पेट्याच्याय 
जेवणाचो डबो हाडटालें. 


तें मळ सोंपता थंयच्यान रान सुरु जातालें. आवयन चिमूक जायते फावटीं 
शिटकायल्लें.... चुकून लेगीत त्या रानांत वचूं नाकात हां, वाग-शींव आसात थंय... 
पूण चिमूक त्या रानात कितें आसा तें पळोवचेली उमळशीक लागिल्ली. 


एक दीस तें पेट्याक घेवन रानांत भितर सरलें. सगळेकडेन झाडांच झाडां 
आसली. झाडां Hat फुलांनी भरिल्लीं. जांबळीच्या झाडार पिकिल्ल्या जांबळांचे घोंस 
लोंबताले. चिमू जांबळांक वळखलें. आनी ताचे जिबेक सामकें उदक सुटले. ASK 
माकड बसून जांबळां खाताले. झाडामुळांतय बरीं टणटणीत जांबळां पडिल्लीं... मुळांतलीं 
जांबळां High गेलें आनी माकडांनी उड़ी मारली जाल्यार... ह्या भंयान चिमू फाटी- 
फार्टी रावन पळोवंक लागलें. पूण चिमूची जीब कशीच रावना जाली. ताणें हळूच दोन 
जांबळां काडून तोंडात उडयेलीं. गोड-गोड जांबळां खातकर आनीकय जांबळां जायशीं 
दिसली. इतलो वेळ माकडांनी कांयच करुना तें पळोवन ताका मात्सो धीर सो आयलो. 
ताणें होंटभर जांबळां पुंजायलीं आनी बेगीबेगीन मळार आयलें. 

दुसर्‍या दिसाय तें जांबळीणी मुळांत आयलें. झाडार माकड, सुकणीं सुशेगाद 
जांबळां खाताले. चिमून होंट भर जांबळां पुंजायलीं आनी ती खायत तें हेवट्यान 
तेवट्यान फिरूंक लागलें. मुखार एके पेरीर हळडुवींच पेरां आसलीं. होंटियेंतलीं जांबळां 
थंयच उडोवन चिमू पेरी मुळांत धांवलें. वयर पाखे-पोपट पेरां चोंचायताले. अर्दकुटें 
खाल्लें पेर सकल उडयताले. चिमून तांतलीं बरीं बरीं पेरां वेंचून घेतलीं. 


आतां सदांच चिमू गोरवां मळार सोडून रानात फिरूंक वेतालें. पेटो मळार 
रावन गोरवां राखतालो. माकडांक सुकण्यांक आतां ताची संवय जाल्लीं. ताच्या 
आशिकुशिच्यान तीं फिरतालीं पूण चिमूक कांयच त्रास दियनासलीं. 


एक दीस कितें जालें, माकडाचें पोर ह्या झाडा वेल्यान त्या झाडार उडयो मारता 
आसतना वालीक घुसपून जमनीर पडलें. आनी ताचो पांय बरोच दुखाठलो. ताणें 
किळच्यो मारल्यो ते बरोबर ताची आवय आनी हेर माकडां ताचे भोंवतणी जमलीं. 
चिमू पयस उबें रावन तांकां पळयतालें. थोड्या वेळान 'कीच ऽकीच ऽकीच ऽकीच 
करीत हेर माकडां गेलीं. पूण ताची आवय ताका हुंगत, पोशेत थंयच रावली. ती ताका 
एक सारकी आपल्या पोटाक वेंग मार म्हण सुचयताली, पूण पिलाच्यान जायनासलें. 
थोड्या वेळान माकड़ीण थंयच्यान गेली. 


इतलो वेळ चिमू वोग्गी रावन सगळें पळ्यतालें. माकडीण वतकच ताणें आनी 
वेळ केलो ना. त्या पिलाक हळूच वेगेंत घेतलें आनी घसघशीत पावलां उखलून मळार 
आयलें. फाटल्यान माकडीण येत ह्या हुस्क्यान फाटल्यान पळे-पळेत तें घरा आयले. 
पिलान सुरवेक बोवाळ केलो. ताच्या हातांतलें सुटपापासत तकली ताच्या हातार 
मारली. पूण चिमून ताका थापटीलें, पोशेलें. ते बरोबर ते वोग्गी रावलें. 


चिमू ताका घेवन आपले खोपींत आयलें, ताका घरांत दवरून परत मळार 
येवन गोरवांक हाडून गोठ्यांत बांदलीं. मागीर तडक घरा आयनलें. थोड्या वेळान ताची 
आवय आयली. माकडापील घरांत हांडिल्लें पळोवन आवय चिमुचेर तापली. पूण 
चिमून खरें कारण सांगतकच तिणे त्या माकडापिलाक बरें करून सासपून पळेलें. 


दोन दीस वखद करतकच माकडा पिलाचो पांय बरो जालो. ते बरोबर आवयन 
ताका परत रानात पावोवपाक लायलें. चिमू पिलाक घेवन रानात गेलें. चिमू वांगडा 
आपलें पील चलत येता तें पळोवन माकडीण 'कीच, कीच, कीच, कीच' करत उड़यो 
मारत चिमू म्हऱ्यांत आयली. तिणे पिलाक चाटलें, पोशेलें चिमूचोय हात तिणे चाटलो. 

तेज्ञाच्यान माकडां चिमूचीं इश्ट जालीं. तीं ताका रानातलीं फळां हाडून दितालीं, 
ताचे वांगडा खेळटालीं. चिमू तांचेकडेन आपले भाशेन उलयतालें, आनी माकडां ताचे 
कडेन आपले भाशेन उलयताली पूण AST उलोवप paida आसतालें. ल्हवू ल्हवू 
सोंशे, हरणां, चानयो, सुकणी ताचीं इश्ट जालीं. 

थोड्या दिसा उपरांत तांच्या गांवार एक आरिश्ट आयलें. त्या रानांत दोन 
रानदूकर आयले. खंयच्यान आयले, कशे आयले एक्काय जनावरांक Hod ना. पूण 
तांच्या मस्तेचो त्रास सगळ्या जनावरांक जावंक लागलो. येदे व्हड वांकडे आनी भायर 
आयिल्ले दांत, मानेर तायट केंस, दोळे रागीश्ट कशे, असो त्या रानदुकरांचो अवतार 
पळोवन सगळीं जनावरां थर्त भियेतालीं. दिसयभर झोंपां हुमटाय, माती उस्तीय अशीं 
धुमशेणा कांडीत ते रानभर फिरताले. तिळसांज जावंक येतकर गांवा भायल्या शेतां- 
मळ्यांनी घुसताले. खाताले ताचेपर चड इबाडून उडयतालें. 


गांवकार सगळे बेजार जाल्ले. ताणी तांकां मारपाचो जायतो यत्न केलो पूण 
कोणाकच जैत मेळ नासलें. 


चिमूक रान संवकळीचें जाल्ले. रानदुकर खंयचे वटेन भितर सरतात ती वाट 
ताणे पळोवन दवरली. ताच्या मनात एक युक्‍त आयली. ताच्या रानवटी इश्टांकय त्या 
रानदुकरांक मारूं जाय आसले. 

दुसर्‍या दिसा रानांत येतना चिमून कंवच्यो पुंजावन हाडल्यो. रानदुकराच्या 
वाटेरच ताणे सोंशांक आनी कोळहुंदराक व्हडलो HIS खणपाक लायलो. माकडां 
कडल्यान कांट्याच्या झाडाच्यो खांदयो मोडून घेतल्यो. त्यो सगळ्यो फोंडार घाल्यो. 
वांगडा हाडिल्ल्यो कंवच्योय घाल्यो. वयल्यान पानां, बारीक सारीक तांळकुटां घालीं. 
थोडी मातीय फाफुडली. वयल्यान पळोवपाक ती जमीनशीच दिसता अशी करून 
दवरली. 

सगळी तयारी करून जातकच तें घरा आयनलें. रातभर ताका सारकी न्हीद 
लागली ना. सक्काळीं उठून ताणे रानावाटेन धांव मारली. आवय “आगो, आगो' 
म्हणता आसतनाच तें धांवले. पेटोय ताच्या फाटल्यान धांवलो. आवयन शेजारच्या 
दोन भुरग्यांक तांच्या फाटल्यान धाडले. 


पयसुल्ल्यानच चिमून सुलूस घेतली. फोणार्‍ांतल्यान दुकरांच्या ओंकेवपाचो 
आवाज येतालो. तें मातशें मुखार गेलें. माकड, सोंशे, हरणां, सुकणीं ताचीच वाट 
पळ्यतालीं. ताणीं खोश्येन आवाज काडले. तांचे दुस्मान दोगय रानदुकर फोणाऱ्यांत 
पडिल्ले. 

चिमू फाटल्यान धांवून आयिल्ल्या त्या दोनय भुरग्यांनी रानदुकर फोंडात 
पडल्यात ते पेले. आनीं गांवकर्‍यांक आपोवंक धांवले. 


हेवट्यान चिमून सगळ्या माडकांक फातर हाडूंक लायले. आपणे दोनय हातांत 
दोन फातर घेवन रानदुकरांचेर शेंवटिले. ताका पळोवन माकडूय फातर हातांत घेवन 
रानदुकरांचेर मारं लागले. रातभर कंवच्यो आनी कांटे तोपून रानदुकर जाम जाल्ले. 
तातूंत फातर पडटकच ते रोखडेच मेले. 


ते मेल्यात ते पळयतकच चिमू दोनय पांय वयर काडून ताळ्यो मारीत नाचूंक 
लागलें. ताका पळोवन माकडय नाचूं लागले. 


इतलो वेळ चिमू आनी माकड फातर मारतात तें गांवकार पळेतालें. रानदुकर 
मरतकच ते मुखार आयले. don मारत तांकां येता ते पळोवन जनावरां धांवली. 
गांवकारानी चिमूक उखलून गावांत हाडलें. 


दुसर्‍या दिसा गांवच्या सरपंचान व्हडली सभा आपयली आनी चिमूचो भोवमान 
केलो. 

